



## سوال

(486) ذبح کا طریقہ

## جواب

السلام علیکم ورحمۃ اللہ وبرکاتہ

کیا جانور ذبح کرتے وقت بسم اللہ کے بعد تین مرتبہ اللہ اکبر پڑھنا چاہیے یا ایک مرتبہ اللہ اکبر کہا جائے؟ شریعت کے مطابق اس مسئلہ کی وضاحت کریں۔

## الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

امام بخاری رحمۃ اللہ علیہ نے اپنی صحیح میں ایک عنوان باس الفاظ قائم کیا ہے ’رسول اللہ صلی اللہ علیہ وسلم کے اس فرمان کا بیان کہ جانور کو اللہ کے نام پر ذبح کیا جائے۔‘

پھر آپ نے ایک حدیث بیان کی ہے کہ رسول اللہ صلی اللہ علیہ وسلم نے فرمایا: ”نماز عید کے بعد اپنی قربانی کو اللہ کے نام پر ذبح کیا جائے۔“ [1]

اس کا مطلب یہ ہے کہ ذبح کرتے وقت بسم اللہ پڑھنا چاہیے، امام بخاری رحمۃ اللہ علیہ نے اپنی صحیح میں ایک دوسرا عنوان باس الفاظ قائم کیا ہے: ”ذبح کے وقت اللہ اکبر کہنا“ پھر

حضرت انس رضی اللہ عنہ سے مروی ایک حدیث ذکر کی ہے کہ رسول اللہ صلی اللہ علیہ وسلم اپنے ہاتھ سے قربانی ذبح کرتے اور ذبح کرتے وقت بسم اللہ اکبر کہتے۔ [2]

ان احادیث سے معلوم ہوا کہ ذبح کرتے وقت صرف ”بسم اللہ اکبر“ پڑھنا چاہیے۔ تین مرتبہ اللہ اکبر پڑھنے کا ذکر کتب حدیث میں مروی نہیں ہے لہذا سنت پر عمل کرتے وقت صرف ایک مرتبہ اللہ اکبر پڑھا جائے۔ (واللہ اعلم)

[1] صحیح بخاری، الزبائح: ۵۵۰۰۔

[2] صحیح بخاری، الاضاحی: ۵۵۶۵۔

هذا ما عندي والله اعلم بالصواب



جلد: 3، صفحہ نمبر: 407

محدث فتویٰ